

اصلاحی / اقامتی گھر  
تھن مَن چلڈرن اینڈ جوینائل ہوم

● خدمت کی وضاحت

سوشل ویلفیئر ڈپارٹمنٹ (محکمہ برائے سماجی بہبود) عدالتوں کے احکامات کو نافذ العمل کرنے کے لئے سماجی کام کی مداخلت کے توسط سے ناقص طور پر ہم آہنگ بچوں اور اطفال اور نوعمر مجرموں کے لئے اقامتی معالجاتی خدمت فراہم کرتا ہے۔ خدمت کے معیار میں بہتری لانے اور اطفال اور نوعمروں کے واسطے بہتر باہم مربوط تربیت فراہم کرنے کے لئے، سوشل ویلفیئر ڈپارٹمنٹ نے 2007 میں تھن مَن چلڈرن اینڈ جوینائل ہوم (TMCJH) میں ایک ہی جگہ پر واقع چھ اصلاحی اور اقامتی گھر بنائے ہیں، جو جائے پناہ، ریمانڈ ہوم، حراست کی جگہ، ایک منظور شدہ ادارہ (پروویژن ہوم) اور ریفرمیٹری اسکول (اصلاحی اسکول) کے افعال انجام دیتا ہے۔

● اہدافی گروپ

تھن مَن چلڈرن اینڈ جوینائل ہوم ایک گزیٹیڈ ہوم ہے۔ یہ متعلقہ آرڈیننس کے تحت درج ذیل زمروں کے افراد کو عارضی حوالاتی اور اقامتی تربیت فراہم کرتا ہے۔

- ترک وطنی سے متعلق آرڈیننس (باب 115)

- بچوں اور اطفال کے تحفظ سے متعلق آرڈیننس (باب 213)

- ریفرمیٹری اسکولوں سے متعلق آرڈیننس (باب 225)

- بچہ مجرمین سے متعلق آرڈیننس (باب 226)

- آزمائش مجرمین سے متعلق آرڈیننس (باب 298)

● گنجائش

388

● خدمت کے مندرجات

(I) تعلیم اور حرفتی پروگرام

یہاں مقیم افراد کو علمی، اصولی اور حرفتی معلومات اور اہلیتوں کی تربیت کے پروگرام فراہم کیے جاتے ہیں تاکہ قیام کے الگ الگ دورانیہ میں ان کی تعلیمی ضروریات پوری کی جائیں اور وہ ہوم سے رہائی ملنے کے بعد مزید تعلیم حاصل کرنے اور / یا تسلیم شدہ اہلیت کے ساتھ اپنی ملازمت گیری کو افزوں کرنے کے قابل ہوجائیں۔

(II) انفرادی صلاح و مشورہ اور اجتماعی کام سے متعلق خدمات

ہوم کے سوشل ورکرز یہاں کے تمام مکینوں سے ان کے داخل کیے جانے کے بعد ان کا انٹرویو لیتے ہیں اور ان کے مسائل کو سمجھنے، بود و باش اختیار کرنے اور ہوم کے ذریعہ فراہم کردہ تربیتی پروگرام کو انجام تک پہنچانے میں ان کی مدد کرنے کے لئے سوشل کیس ورک فراہم کرتے ہیں۔ وہ رفاہی / بازآباد کاری کے منصوبے تیار کرنے کے لئے مکینوں کے والدین / سرپرستوں اور نگرانی کرنے والے کیس ورکرز / پروویژن آفیسرز کے ساتھ ربط ضبط بناتے ہیں۔ جائے پناہ اور ریمانڈ ہوم کے مکینوں کے پیش نظر، سوشل ورکرز عدالتوں کے لئے رپورٹیں بھی تیار کرتے ہیں تاکہ مجسٹریٹوں کو ریمانڈ کے عرصہ میں مکینوں کے برتاؤ کو سمجھنے اور ان کے مستقبل کے لئے مناسب انتظام سے متعلق فیصلہ کرنے میں مدد ملے۔

یہ ہوم پابندی کے ساتھ دلچسپی والے گروپوں، معالجاتی گروپوں اور ترقیاتی گروپوں کا اہتمام کرتا ہے تاکہ مکینوں کو صحت بخش مشغلے فروغ دینے اور اپنی ذمہ داریوں و سماجی اہلیتوں کے شعور کو فروغ دینے میں مدد ملے۔ مکینوں اور ان کے والدین کے بیچ والد اور بچے کے رشتے میں بہتری لانے کے واسطے والدین کے گروپوں کا بھی اہتمام کیا جاتا ہے۔

### (III) معاشرتی خدمت

معاشرتی خدمت کے پروجیکٹس مکینوں کے اندر ذمہ داری کے ایک شعور کو فروغ دینے اور معاشرے کو ان کی بہتر سمجھ بوجھ کا حامل ہونے کی اہلیت عطا کرنے میں مدد کے لئے تیار کیے گئے ہیں۔

### (IV) تفریحی سرگرمیاں

فارغ اوقات کے صحت بخش مشغلے فروغ دینے کے واسطے مکینوں کے لئے تفریحی سرگرمیوں جیسے موسیقی کی پذیرائی، مطالعہ، بال گیمز اور گروپ گیم کا اہتمام کیا جاتا ہے۔

### (V) سرپرست کی آمد / غیر حاضری کی رخصت

ہوم میں اپنے بچوں سے ملاقات کے لئے آنے پر والدین یا سرپرستوں کا خیر مقدم اور ان کی حوصلہ افزائی کی جاتی ہے۔ پروبیشن ہوم اور ریفرمیٹری اسکول کے مکینوں کے لئے، غیر حاضری کی رخصت عطا جاسکتی ہے تاکہ وہ کنبے کے اتحاد نو کے اہل ہوں۔

### (VI) طبی نگہداشت

یہ ہوم مکینوں کے لئے دیکھ ریکھ کی خدمت فراہم کرتا ہے۔ یہاں آنے والے میڈیکل آفیسر اور ہوم کی نرسیں مکینوں کی صحت کا خیال رکھتی ہیں۔ ذاتی حفظان صحت کے بارے میں صحت سے متعلق مذاکرے، رہنمائی اور صلاح و مشورہ دیا جائے گا۔ جن مکینوں کو خصوصی قسم کی مشاورت درکار ہوتی ہے انہیں طبی مشورہ اور علاج کے لئے ماہرین خصوصی کے پاس بھیجا جائے گا۔ اور جن مکینوں کو نفسیاتی تشخیص اور معالجہ کی ضرورت ہوتی ہے، انہیں محکمہ ہذا کے طبی ماہرین نفسیات کے پاس بھیجا جائے گا۔

### ● فیس اور معاوضے

یہ تمام خدمات بلا معاوضہ ہیں۔

### ● پتہ اور ٹیلیفون نمبر

پتہ: 3 San Shek Wan North Road, Tuen Mu

ٹیلیفون نمبر: 2460 7102

فیکس نمبر: 2460 7812